

11

2024

ISSN-0207-4710



GÖYƏRÇİN

Ş u ş a



KÖÇ ŞUŞAYA QAYIDIR

Şad xəbər ürəyimdə
Xoş duyğular oyadır.
Şükür olsun Allaha,
Köç Şuşaya qaydır.

Yurdumuzdan yağının
Kəsilibdir ayağı.
Sevinir Cıdır düzü,
Sevinir Üçmıx dağı...
Bax bu həmin sıldırım,
Bax bu həmin qayadır,
Köç Şuşaya qaydır.

Neçə bəxtəvər insan
Öz yurduna tələsir.
Sevincdən adamların
Qəlbi yarpaq tək əsir.
Sanmayın bu yuxudur,
Sanmayın bu rüyadır, -
Köç Şuşaya qaydır.

Biz hamımız borcluyuq
Qələbəyə, zəfərə.
Təmiz bir hava gəlib
İndi qədim şəhərə.
Ürəkdə təzə-təzə
Xoş arzular boy atır.
Köç Şuşaya qaydır.

Elə bil ki, sevinir
Yamacımız, dağımız...
Zirvədə dalğalanır
Üçrəngli bayrağımız,
Yönümüz şəfəq saçı
Ulduzadır, ayadır. -
Köç Şuşaya qaydır...

SƏSİM ŞUŞADAN GƏLİR

Şuşaya qayıdram,
Əllərim tir-tir əsir.
Ürəyim doğma yurdun
Görüşünə tələsir...

Həsrətlə göz dikmişəm
Dərələrə, dağlara.
Xəyalən qayıdram
Ötən şirin çağlara...

Ümid çiçəkləriylə
Bəzənib sağım, solum.
Ötüb gedən illərin
Üstündən keçir yolum...

Elə bil ki, sevinir
Doğma ağaclar, kollar.
Qibləgahım Şuşaya
Aparır bizi yollar...

Topxana meşəsində
Topa dönüb hər ağac...
Çiçəklərlə bəzənib
İndi bütün yal-yamac...

Sevinir Cıdır düzü,
Sevinir Üçmıx dağı.
Xarı bülbüllər olub
Çəmənlərin çırağı...

Köksümdə tir-tir əsən
Yarpağa dönüb ürək.
Ciyərimə məlhəmdi
Vətən qoxulu külək...

Nə dərdim? -
Bu səh yeli -
Nəsim Şuşadan gəlir.
Şükür olsun Allaha,
Səsim Şuşadan gəlir...

ŞUŞADA SÜBH GƏZİNTİSİ

Şuşada gəzə-gəzə
Köks ötürürəm hərdən.
Xatirələr boylanır
Uçuq pəncərələrdən...

Təzə Şuşa rəng qatır
Başımdakı havaya.
Uçuq evlər bənzəyir
Quşu uçan yuvaya...

Qabağa gedə-gedə
Geriyə qayıdram.
Mürgülü keçmişimi
Yuxudan oyadıram...

Yaralı xatirələr
Mənim qəlbimi üzür...
Sanki Şuşa böyüyüb,
Kiçilib Cıdır düzü...

Evlər sahibsiz qalıb,
Rahat yata bilmirəm.
Mən daha bu məkanda
At oynada bilmirəm...